

## امیر المؤمنین، خلیفہ راشد سیدنا علی المرتضی رضی اللہ عنہ

پروفیسر قاضی محمد طاہر الہاشی

داماد رسول صلی اللہ علیہ وسلم، صہبہ عمر، خلیفہ راشد، امیر المؤمنین سیدنا علی المرتضی رضی اللہ عنہ نجیب الطرفین ہائی ہیں۔ ماں اور باپ دونوں کی طرف سے سلسلہ نسب تیری پشت میں نبی اکرم صلی اللہ علیہ وسلم سے مل جاتا ہے۔ آپ رضی اللہ عنہ کے والد ابوطالب، زیر اور عبد اللہ بن عبد المطلب تینوں حقیقی بھائی ہیں۔ ان کی والدہ کا نام فاطمہ بنت عمرو بن عائز مخدومیہ ہے۔ سیدنا علی رضی اللہ عنہ کے والد کا نام عبد مناف اور کنیت ابوطالب ہے جبکہ والدہ کا نام فاطمہ بنت اسد بن ہاشم ہے۔ یہ عجیب اتفاق ہے کہ حضرت علی رضی اللہ عنہ کی دادی (فاطمہ بنت عمرو بن عائز)، والدہ (فاطمہ بنت اسد بن ہاشم) اور بیوی (فاطمہ بنت محمد رسول اللہ صلی اللہ علیہ وسلم) تینوں کا نام ”فاطمہ“ ہے۔

سیدنا علی رضی اللہ عنہ کے والد ابوطالب تو مشرف بارہاں نہ ہو سکے البتہ والدہ ماجدہ نے نصرف اسلام قبول کیا بلکہ شرف بھرت سے بھی بہرہ ور ہوئیں۔ وفات کے بعد نبی اکرم صلی اللہ علیہ وسلم نے انہیں بطور کفن اپنی قیص پہنائی پھر خود قبر میں لیٹ کر اس کوتبرک بھی کیا۔ سیدنا علی رضی اللہ عنہ کی ولادت مشہور قول کے مطابق بعثت سے دس سال قبل شعبہ بنی ہاشم کمکمرہ میں ہوئی۔ والدہ ماجدہ نے اپنے والد کے نام پر ”اسد“ نام رکھا جسے بعد میں والد نے تبدیل کر کے ”علی“ نام تجویز کر دیا۔ آپ کا لقب ”اسد اللہ، حیدر، مرتضیٰ“ اور کنیت ”اب الحسن وابو الراب“ ہے۔ مؤخر الذکر کنیت آپ کو بہت پسند تھی جب کوئی شخص آپ کو اس کنیت سے پکارتا تو بہت خوش ہوتے۔ والد کی مالی کمزوری کی بنا پر بعثت سے پہلے ہی نبی اکرم صلی اللہ علیہ وسلم کی کفالت اور تربیت میں آگئے تھے۔ جس کی وجہ سے آپ کو بالکل ابتداء ہی میں گھر کے دیگر افراد اور بچوں کے ساتھ اسلام قبول کرنے کی سعادت حاصل ہو گئی، تاہم بچوں میں آپ ہی کو سبقت حاصل تھی۔ اس عمر میں اسلام قبول کرنے سے یہ حقیقت بھی واضح ہو جاتی ہے کہ آپ پر کفر کا کوئی دو نہیں گزرا اور آپ کا واسطہ صرف دین اسلام ہی سے پڑا تھا۔ چونکہ آپ نے آغوش نبوت میں پروش پائی اور بیت نبوی ہی میں اپنے اڑکپن و شباب میں تعلیم و تربیت حاصل کی اس لیے آپ اسلامی اخلاق کے جسم نمونہ بن گئے۔

یہ ایک مسلمہ حقیقت ہے کہ نبوی تربیت نے آپ کی شخصیت کی تعمیر اور آپ کے دینی، نفسیاتی اور مثالی خصائص کو جلا بخشی میں عظیم اور گھرے اثرات مرتب کئے ہیں۔ آپ قدمیم الاسلام ہیں، آپ کا سابقین اولین اور عشرہ مبشرہ میں چوتھے درجے پر شمار ہوتا ہے۔ آپ نے علائیہ اسلام قبول کیا۔ تقییہ تو نعوذ باللہ کیا اختیار کرتے کبھی کتمان سے بھی کام نہیں لیا۔ علاوہ ازیں آپ نے جہاد فی سبیل اللہ اور اسلام کی ترویج و تخفیف کے لیے نمایاں خدمات سرانجام دیں۔ آپ کتاب و سنت میں سابقین اولین اور مہاجرین کے متعلق بیان کردہ جملہ مناقب و فضائل کا مصدق ہونے کے ساتھ ساتھ

بतھرخ نام خصوصی فضائل کے بھی حامل ہیں۔ پوری جماعت صحابہ کرام رضی اللہ عنہم میں خلافے خلاش رضی اللہ عنہم کے بعد سب سے افضل ہیں لیکن مفترض الطاعت، مامور من اللہ، موصی من اللہ اور مخصوص ہرگز نہیں ہیں کیونکہ یہ اوصاف انہی کرام علیہ السلام کے ساتھ تختص ہیں۔ ابن سبایہودی نے ایک خاص منصوبے کے تحت قرآن مجید میں تحریف اور پیغمبر اسلام سے انتقام لینے کی خاطر ”حبت علی“ کے پردے میں مخصوص اصلاحات و اوصاف وضع کر کے ”لپض علی“ کا ثبوت دیا۔

سیدنا علی رضی اللہ عنہ کی اسلام کے ساتھ بچپن سے ہی واپسی اور نبی اکرم صلی اللہ علیہ وسلم کے ساتھ والہانہ محبت و عقیدت کا اندازہ حضرت ابوذر رغفاری رضی اللہ عنہ کو نبی اکرم صلی اللہ علیہ وسلم کی بارگاہ میں پہنچانے کے واقعہ سے بخوبی لگایا جاسکتا ہے جس میں آپ نے ”سیکورٹی“ نکتہ نظر اور دشمن سے نبی اکرم صلی اللہ علیہ وسلم کی قیام گاہ کو فتحی رکھنے کی غرض سے کامیاب حکمت عملی اپنائی تھی۔ (ملاحظ ہو صحیح بخاری۔ کتاب احادیث الانبیاء۔ باب قصہ اسلام ابی ذر رضی اللہ عنہ)

سیدنا علی رضی اللہ عنہ کو تیرہ سالہ کی دور میں کم عمری کی بناء پر برادر راست اگرچہ مشرکین مکنے ظلم و ستم کا نشانہ نہیں بنا یا تاہم شعب بنی ہاشم میں محاصرت کے دوران دیگر افراد بنی ہاشم کے ساتھ آپ نے بھی معوبیت جھیلیں۔ شب بھر ت بستر نبوی صلی اللہ علیہ وسلم پر ”استراحت“ اور لوگوں کی امانوں کی بحفاظت سپردگی آپ کی جان ثاری کا ایک بے مثال واقعہ ہے۔ غزوہ توبوک کے سواد میگر تمام غزوہات میں اپنی شجاعت کے خوب جوہ رکھائے۔

۹ ح میں حج کی فرضیت کے بعد سیدنا ابو بکر صدیق رضی اللہ عنہ کی زیر قیادت و امارت اولین حج میں آپ ہی نے مشرکین سے براءت سے متعلق آیات کی تبلیغ کا فریضہ سرانجام دیا۔ جمیۃ الوداع سے پہلے نبی اکرم صلی اللہ علیہ وسلم نے آپ کو اہل یمن کی طرف بغرض تبلیغ اسلام اور بحیثیت ”قاضی“ بھیجا۔ وہیں سے آپ نے جمیۃ الوداع میں شرکت اختیار کی۔ جمیۃ الوداع سے واپس ہوتے ہوئے ”غدریم“ کے مقام پر سیدنا علی رضی اللہ عنہ کے خلاف بعض حضرات کی طرف سے شکایت کے جواب میں نبی اکرم صلی اللہ علیہ وسلم نے اپنے خطبے میں سیدنا علی رضی اللہ عنہ کی فضیلت بیان کرتے ہوئے فرمایا کہ:

”اللهم من كنت مولا ه فعلی مولا ه اللهم وال من والا و عاد من عاده“

(مکلوہ باب مناقب علی بن ابی طالب)

”اے اللہ! جس شخص کا میں محبوب اور دوست ہوں، تو علی بھی اس کے دوست اور محبوب ہیں۔ اے اللہ! اس کی حمایت فرما جوان کی حمایت کرے اور اس کی دشمنی تو بھی کر، جوان کی دشمنی کرے۔“

اس حدیث سے اہل تشیع کے خلاف و امامت علی رضی اللہ عنہ پر استدلال کا جائزہ ایک علیحدہ مضمون میں لیا

جائے گا (ان شاء اللہ)

نبی اکرم صلی اللہ علیہ وسلم کی ”مرض وفات“ میں سیدنا علی رضی اللہ عنہ برادر عیادت میں مصروف رہے اور بعد ازا وفات غسل اور تجهیز و تطہیہ و مدفن کے عمل میں بھی شریک رہے۔ خلافت صدیقی میں مانعین زکوٰۃ اور مرتدین کے حملے کے خطرہ کے پیش نظر نہ صرف مدینہ منورہ کے دفاع میں عملی طور پر حصہ لیا بلکہ اس پورے دور میں خلیفہ بلافضل کے مشیر بھی رہے۔ دور فاروقی میں مشاورت کے ساتھ ساتھ قضاۓ کے منصب پر بھی فائز رہے بلکہ ایک موقع پر تو سیدنا عمر رضی اللہ عنہ

آپ کو مدیہ منورہ میں اپنا قائم مقام مقرر کر کے بیت المقدس کا قبضہ لینے کے لیے تشریف لے گئے تھے۔ اسلامی ہجری تقویم کی تجویز یقیناً سیدنا علی رضی اللہ عنہ کے زندہ جاوید کارنا موں میں سے ایک ہے جو اسلام اور ملت اسلامیہ کی بقاء تک باقی رہے گا۔ شوریٰ کے اجلاس میں سیدنا علی رضی اللہ عنہ نے یتھیزی دی تھی کہ اسلامی تقویم کے لیے نبی اکرم صلی اللہ علیہ وسلم کی ولادت، بعثت، فتح مکہ، حجۃ الوداع اور وفات سے سن کا آغاز کرنے کے بجائے ”ہجرت“ کے واقعہ کو بنیاد بنا�ا جائے۔ سیدنا عمر رضی اللہ عنہ کو یہ رائے بہت پسند آئی اور انہوں نے اس موقع پر فرمایا کہ:

”ہجرت، حق اور باطل کے درمیان فارق کی حیثیت رکھتی ہے لہذا اسی کوتارتخ کے لیے مبداء مقرر کر دو۔“

سیدنا عمر رضی اللہ عنہ نے اپنے اوپر قاتلانہ حملے کے بعد اپنے بعد امور خلافت سرانجام دینے کے لیے سیدنا علی رضی اللہ عنہ کو اس اعلان کے ساتھ چھکھ رکنی ”خلافت کمکٹی“ کا رکن نامزد فرمایا تھا کہ:

”یہ وہ حضرات ہیں جن سے نبی اکرم صلی اللہ علیہ وسلم اپنی وفات تک راضی رہے۔“

دورِ عثمانی میں بھی آپ کی یہی حیثیت برقرار رہی تا آنکہ ۱۸۳۵ھ کو امام مظلوم سیدنا عثمان رضی اللہ عنہ کی دردناک شہادت کا سانحہ فابعد رونما ہوا۔ تاریخِ قومِ عالم میں اس عظیم سانحہ سے زیادہ عبرت ناک واقعہ کوئی اور پیش نہیں آیا۔ سیدنا علی رضی اللہ عنہ اس نازک اور پُر آشوب دور میں ۲۱ ربیع الاول ۱۴۳۵ھ سے لے کر ۲۱ رمضان المبارک ۱۴۳۶ھ یعنی چار سال اور نوماہ تک مسندِ خلافت پر فائز رہے اور پورا دور ہی اسی خلفشا روان انتشار کی نذر ہو گیا۔

تحت خلافت پر قدم رکھنے کے بعد آپ کو ایک دن کے لیے بھی اس داخلی انتشار سے فراغت نہ ملی کہ آپ کوئی حج یا عمرہ ہی ادا کر لیتے۔ غافلے ٹلا شری اللہ عنہم کے دور میں کفر کے خلاف جاری یہودی سرگرمیاں ختم ہو گئیں اور یہ وہی فتوحات کا سلسلہ رک گیا۔ الشاقصاں عثمان کے مسئلہ پر خودا ہل اسلام کے مابین منافقین اور قاتلین عثمان رضی اللہ عنہ کی سازش سے ”جمل و صفين“ جیسے خون ریز معمر کے برپا ہوئے جن میں ہزاروں مسلمان شہید ہوئے۔

جنگِ جمل میں سیدنا علی رضی اللہ عنہ کے مدد مقابل سیدہ کائنات ام المؤمنین سیدہ عائشہ صدیقہ، حضرت طلحہ، حضرت زیبر رضی اللہ عنہم اور دیگر اکابر صحابہ کرام تھے جبکہ جنگِ صفين میں سیدنا علی رضی اللہ عنہ اور بہت سے صحابہ و تابعین تھے۔ ان کے مابین ”زناعی مسئلہ“ صرف بھی تھا کہ امت کے متفق علیہ خلیفہ کو جن لوگوں نے ظلمًا اور بغیر کسی جھت کے قتل کیا ہے ان سے کسی تاخیر کے بغیر تھاں لیا جائے۔ سیدنا علی رضی اللہ عنہ بھی تھاں کی حد تک اس موقوف کے ساتھ متفق تھے لیکن حالات کی ناسازگاری کی بنا پر اس میں قدرے تاخیر کے خواہش مند تھے۔ اس سلسلے میں جنگِ جمل سے پہلے فریقین میں با قاعدہ ایک معابدہ بھی طے پا گیا تھا جس پر عمل درآمد کرتے ہوئے سیدنا علی رضی اللہ عنہ نے قاتلین عثمان رضی اللہ عنہ کو اپنے لشکر سے الگ ہو جانے کا حکم بھی دیا تھا لیکن اس کے جواب میں ان مفسدین نے اپنا تاریخی و سازشی کردار پھر دھرایا۔ جس سے جنگ کی آگ بھڑک اٹھی اور ملت اسلامیہ عظیم نقصان سے دوچار ہوئی۔

اسی طرح جنگِ صفين میں بھی صلح جوئی کی بھرپور کوشش کی گئی لیکن اسے بھی قاتلین عثمان رضی اللہ عنہ نے صرف ناکام بنا لیا بلکہ شبِ خون مار کر قتل و غارت کرانے میں بھی کامیاب ہو گئے، چونکہ ان معروکوں میں دونوں طرف صحابہ کرام رضی اللہ

عنهم تھے اس لیے علمائے امت نے ان جنگوں کو ازروئے ادب اجتہادی اختلافات اور مشاجرات صحابہ کا نام دیا ہے۔ لفظ ”مشاجرة“ شجر سے مشتق ہے۔ اس کے اصل معنی تینے دار درخت کے ہیں جس کی شاخیں اطراف میں پھیلی ہیں۔ باہمی اختلافات و نزاع کو اسی مناسبت سے مشاجرہ کہا جاتا ہے کہ درخت کی شاخیں بھی ایک دوسرے سے ٹکراتی اور ایک دوسرے کی طرف پڑھتی ہیں اور یہ عیب نہیں بلکہ درخت کی زینت اور کمال ہے۔

(ملاحظہ ہو، مقام صحابہ رضی اللہ عنہم، ص: ۷۸، مؤلفہ مفتی محمد شفیع صاحب)

یہ مخواڑہ ہے کہ صحابہ کرام رضی اللہ عنہم کے مابین یہ اختلافات و تنازعات کسی عداوت و عناد یا کسی عقیدے کے اختلاف کی بناء پر ہرگز پیدا نہیں ہوئے تھے اور نہ ہی یہ معرکے حق و باطل یا کفر و اسلام کے تھے۔ سیدنا علی رضی اللہ عنہ نے ان سازشوں اور فتنوں پر قابو پانے کی بھروسہ کوشش کی لیکن سبائی فتنے کے ”شجر خبیثہ“ کی جڑیں زمین میں اتنی گھری اتر پچھی تھیں کہ انہی کوشش کے باوجود سیدنا علی رضی اللہ عنہ کے لیے ان پر تھا قابو پاناممکن نہ ہوا۔ اگر اس وقت باہمی معابدے پر عمل ہو جاتا اور صحابہ و تابعین ایک ”بنیان مرصوص“ بن جاتے تو حالات سدھ رکتے تھے لیکن سبائی سازش نے غلط فہمیوں کا اتنا گھنہ جنگل کھڑا کر دیا تھا کہ ابتدا میں اس کا صاف ہونا ممکن نہ ہوا لیکن جلد ہی دونوں طرف کے مغلص حضرات کو اس بات کا احساس ہو گیا جس کے نتیجے میں انہوں نے جنگ صفين کے دوران ہی ”حکمین“ کے تقرر کو قبول فرمایا اور اجتماع تحکیم کے بعد فرقین کے مابین باقاعدہ مصالحت ہو گئی جس سے جہاں سیدنا علی رضی اللہ عنہ کی خلافت، ”خلافتِ تملہ“ میں تبدیل ہو گئی وہاں سیدنا معاویہ رضی اللہ عنہ کی امارت بھی خلیفہ راشد سیدنا علی رضی اللہ عنہ کی تویش سے دور فاروقی و عثمانی ہی کی طرح ”آئین و قانونی“ ہو گئی۔ حضرات حکمین کے اس فیصلے کے خلاف ایک فوری رد عمل یہ سامنے آیا کہ قاتلین عثمان رضی اللہ عنہ یعنی سبائیوں کے ایک شمشیر زدن گروہ نے سیدنا علی رضی اللہ عنہ کے لشکر سے الگ ہو کر ”خوارج“ کا لقب پایا۔ جس کی سرکوبی کے لیے آپ رضی اللہ عنہ نے جنگ نہراون لڑی۔ اس جنگ میں خوارج کو بدترین اور عبرت ناک نشست سے دوچار ہونا پڑا اور ان کی غالب ترین اکثریت تباہ ہو گئی۔

امام ابن کثیر ان حالات پر تبصرہ کرتے ہوئے لکھتے ہیں کہ:

”علی بن ابی طالب اس عصر میں روئے زمین پر بننے والے انسانوں میں سب سے اعلیٰ و افضل انسان تھے۔ سب سے زیادہ اللہ کے عبادت گزار، سب سے زیادہ دنیا سے بغرض و بر رغبت، سب سے زیادہ علم و فضل کے حامل، سب سے زیادہ خوددار کرنے والے انسان تھے۔ پھر بھی لوگوں نے ان کو بے یارہ مددگار چھوڑ دیا، ان سے کنارہ کش ہو گئے یہاں تک کہ خود امیر المؤمنین اپنی زندگی سے اکتا گئے۔ ”ہذہ من ہنہ“ یہ (اپنی ریش مبارک کی طرف اشارہ کر کے) اس کے (اپنے سرکی طرف اشارہ کر کے) خون سے رنگ دی جائے گی اور بالآخر یہی ہو کر رہا۔“ (البدایہ والنہایہ، جلد: ۷، ص: ۳۲۷)

سیدنا علی رضی اللہ عنہ کو اپنی شہادت کے متعلق نبی اکرم صلی اللہ علیہ وسلم کے اخبار کے مطابق پورا یقین تھا۔ ملاحظہ ہو، الاستیعاب بحث الاصابہ، جلد: ۳، ص: ۱۵۵، تخت ابوفضلۃ الانصاری۔

ایک دن نبی اکرم صلی اللہ علیہ وسلم نے سیدنا علی رضی اللہ عنہ سے پوچھا ”اتدری من اشقی الاولین“ اے علی کیا تم

جانستے ہو کہ پہلے لوگوں میں سب سے زیادہ بدجنت کون تھا؟ میں نے عرض کیا کہ اللہ تعالیٰ اور اس کا رسول ہی زیادہ بہتر جانتا ہے۔ آپ صلی اللہ علیہ وسلم نے فرمایا: (صلح کی) اونٹی کی کنجیں کائیں والے۔ پھر دریافت فرمایا: ”اَنذِرُونَ مَنْ اشْقَى الْآخَرِينَ“ کہ بعد میں آنے والوں میں سے زیادہ بدجنت کون ہے؟ سیدنا علی رضی اللہ عنہ نے عرض کیا: ”اللَّهُ وَرَسُولُهُ أَعْلَم“ ”حضور علیہ السلام نے فرمایا: ”قاتلک“ تیرا قاتل سب سے زیادہ بدجنت ہے۔ (تفسیر ضياء القرآن، جلد ۵: ص: ۵۷۳)

ایک مرتبہ نبی اکرم صلی اللہ علیہ وسلم کو ہزار پرچڑھے تو پہاڑ ہنے لگا۔ آپ صلی اللہ علیہ وسلم نے فرمایا: اے حراٹھر جا تجوہ پر سوائے نبی، صد ایق اور شہید کے اور کوئی نہیں ہے۔ اس وقت آپ صلی اللہ علیہ وسلم کے ہمراہ ابو بکر، عمر، عثمان، علی، طلحہ، زبیر اور سعد بن ابی وفا ص رضی اللہ عنہم جمیعن تھے۔ (صحیح مسلم کتاب الفضائل، باب من فضائل طلحہ والزیر، جلد ۲: ص: ۲۸۲)

بہر حال جنگ نہروان کے بعد تین خارجیوں (عبد الرحمن بن ملجم، برک بن عبد اللہ تیمی اور عمرو بن بکر تیمی) نے مکہ مکرمہ میں جمع ہو کر اسلام کے روشن ستاروں سیدنا علی رضی اللہ عنہ، سیدنا معاویہ رضی اللہ عنہ اور سیدنا عمرو بن العاص رضی اللہ عنہ کے قتل پر اتفاق کر لیا۔ چنانچہ تینوں خارجی مقررہ تاریخ (۷ ابریضان، ۴۰ھ) اور مقررہ وقت (صلوٰۃ غیر) پر اپنے اپنے مقام کو فرما، شام اور مصر یقینی گئے۔ حضرت عمرو بن العاص رضی اللہ عنہ بوجہ عالات اس دن مسجد میں نہیں جائے کیسے اس لیے عمرو بن کبر تیمی نے ان کے قائم مقام ایک فوجی آفسر خارج بن حبیب کو قتل کر دیا۔ سیدنا معاویہ رضی اللہ عنہ پر برک بن عبد اللہ تیمی کا اواراً و چھا تھا جس سے وہ زخمی ہو گئے مگر سلامت رہے۔ اسی طرح عبد الرحمن بن ملجم نے حضرت علی رضی اللہ پر حملہ کر دیا جس سے آپ تین دن تک موت و حیات کی کوشش میں بیٹھا رہے کے بعد ۲۱ رمضان المبارک ۴۰ھ میں بغم ۲۳ سال جامِ شہادت نوش کر گئے۔ سیدنا حسن رضی اللہ عنہ نے نماز جنازہ پڑھا کر کوئہ کے دارالamarat میں دفن کر دیا کیونکہ خارج سے خوف تھا کہ کہیں آپ کے جسد مبارک کو نکال کر اس کی توہین کے مرتبہ نہ ہوں۔

اس طرح سیدنا علی رضی اللہ عنہ خود بھی بیعت رسولوں کے موقع پر خون عثمان رضی اللہ عنہ کے قصاص کے لیے کیے گئے عہدو فا کو نجاتے ہوئے اسی گروہ کے ہاتھوں شہید ہو گئے جس کے دامن خون عثمان سے آلوہ تھے۔ اگر سبائی مفسدین کا منصوبہ صرف سیدنا علی رضی اللہ عنہ ہی کو شہید کرنے کا ہوتا تو سبائی مفسدین اور انہی تقلید کے عادی موخرین اسے بھی سیدنا معاویہ رضی اللہ عنہ کی سازش قرار دے دیتے مگر مفسدین نے تو بیک وقت سیدنا علی، سیدنا معاویہ اور سیدنا عمرو بن العاص رضی اللہ عنہم کو نشانہ بنایا تھا۔

سیدنا علی رضی اللہ عنہ کی شہادت کی اطلاع جب سیدنا معاویہ رضی اللہ عنہ کے پاس پہنچی تو خود شدید زخمی ہونے کے باوجود کلمہ ”استرجاع“ پڑھنے کے ساتھ ساتھ بے اختیار رونے لگے۔ ان کی ایلیہ کہنے لگیں کل ان سے اڑتے رہے اور ”الیوم تبکی علیہ“ آج ان پر روتے ہو۔ تو سیدنا معاویہ رضی اللہ عنہ نے فرمایا:

وَيَحْكُمُ إِنَّكَ لَا تَدْرِي مَا فَقَدَ النَّاسُ مِنَ الْفَضْلِ وَالْفَقْهِ وَالْعِلْمِ  
افسوس ہے تھھ پر، تجھے کیا خبر کہ آج لوگوں نے کس قدر علم و فضل اور فقه کو کھو دیا ہے؟  
(البدایہ و انہایہ، جلد ۸: ص: ۱۳۰)

ایک مرتبہ سیدنا معاویہ رضی اللہ عنہ نے اپنے دورِ خلافت میں ضرار صدائی (جو سیدنا علی رضی اللہ عنہ کے حامیوں میں رہے تھے) سے کہا کہ سیدنا علی رضی اللہ عنہ کے اوصاف بیان کرو۔ پہلے تو انہوں نے مغزرت کی لیکن بعد میں سیدنا معاویہ رضی اللہ عنہ کے اصرار پر کہنے لگے:

”وہ (یعنی سیدنا علی رضی اللہ عنہ) بلند حوصلہ اور قوی تھے، فیصلہ کن بات کہنے تھے، عادلانہ فیصلے کرتے تھے، ان کے ہر جانب علم کا چشمہ پھوٹا تھا، ان کے تمام اطراف سے حکمت پتی تھی، دنیا کی دل فرمی اور شادابی سے وحشت کرتے اور رات کی وحشت ناکی کے انس رکھتے تھے، بڑے روئے والے اور بہت زیادہ غور و فکر کرنے والے تھے، ہم میں بالکل ہماری طرح رہتے تھے، جب ہم ان سے سوال کرتے تو وہ جواب دیتے تھے اور جب ہم ان سے انتظار کی درخواست کرتے تو وہ ہمارا انتظار کرتے تھے۔ وہ اہل دین کی عزت کرتے تھے، غریبوں کو مقرب بناتے تھے، قوی کواس کے باطن میں حرص و طمع کا موقع نہیں دیتے تھے، ان کے انصاف سے ضعیف ناامید نہیں ہوتا تھا۔ میں گواہی دیتا ہوں کہ میں نے ان کو بعض معزروں میں دیکھا کہ رات گزر چکی ہے، ستارے ڈوب چکے ہیں اور وہ اپنی داڑھی پکڑے ہوئے ایسے مضطرب ہیں جیسے مار گزیدہ مضطرب ہوتا ہے اور اس حالت میں وہ عم زدہ آدمی کی طرح رورہے ہیں اور کہتے ہیں کہ اے دنیا مجھ کو فریب نہ دے تو مجھ سے چھیڑ چھاڑ کرتی ہے یا میری مشتاق ہوتی ہے، افسوس افسوس میں نے تجھے تین طلاقیں دے دی ہیں جس سے رجعت نہیں ہو سکتی۔ تیری عمر کم اور تیر مقصود حقیر ہے۔ آزادِ اراہم اور سفر در دراز کا ہے۔ راستہ وحشت خیز ہے۔“

شیعہ مصنف ہاشم حسین لکھتے ہیں کہ:

”فز رفت دموع معاویۃ علیٰ لحیته فما یملکہا وہو ینشفها بکمہ و قد احتنق

القوم بالبكاء ثم قال معاویۃ رحم الله ابا الحسن کان والله كذلك“

سیدنا علی رضی اللہ عنہ کے فضائل سن کر بے اختیار سیدنا معاویہ رضی اللہ عنہ کے آنسوان کی داڑھی پر گرنے لگے اور وہ انہیں اپنی آستین کے ساتھ پونچھتے رہے اور قوم کے گلے بھی روئے روئے بند ہو گئے۔ پھر سیدنا معاویہ رضی اللہ عنہ نے ضرار صدائی سے فرمایا: اللہ ابوجحن پر حرم کرے۔ اللہ کی قسم چیز آپ نے بیان کیا وہ ان ہی صفات و کمالات کے جامع تھے۔ (حلیۃ الابرار، جلد: اول، ص: ۳۲۶۔ تخت الباب الخامس والعشر و نیز زہدہ فی الدنیا، درہ نجفیہ شرح نجف المبلغ، ص: ۳۶۰، الاستیعاب مع الاصابہ تحت علی بن ابی طالب، جلد: ۳، ص: ۳۳)

سیدنا علی رضی اللہ عنہ کا دورِ خلافت اگر سخت مشکلات اور آزمائشوں سے گھرا ہوا تھا لیکن اس کے بارے میں اہل سنت کا اجماعی موقف یہ ہے کہ اس تمام معااملے میں سیدنا علی رضی اللہ عنہ کا دامن ایک خلیفہ راشدی حیثیت سے بالکل بے داغ اور بے غبار ہا ہے۔ اللہ رب العزت امّت مسلمہ کو آپ کے ارشادات و تعلیمات پر عمل پیرا ہونے کی توفیق عطا فرمائے۔ آمین یا الہ العالمین۔

